

جدوجہد آزادی میں احرار کا حصہ

تحریر: مولانا مظہر علی اظہر رحمہ اللہ۔ تمهید: مولانا سید ابو معاویہ ابوذر بخاری رحمۃ اللہ علیہ تعارف: مولانا مظہر علی اظہر علیہ الرحمۃ (۱۳ امراء ۱۸۹۵ء۔۔۔۔۔ ۲ نومبر ۱۹۷۷ء) مجلس احرار اسلام کے بانی رہنماؤں اور حضرت امیر شریعت سید عطاء اللہ شاہ بخاری کے رفقاء میں سے تھے۔ وہ مجلس احرار اسلام ہند کے سیکرٹری جنرل بھی رہے۔ ۱۹۳۶ء اور ۱۹۴۲ء کے انتخابات میں مجلس احرار اسلام کے پلیٹ فارم سے حصہ لیا، پنجاب اسمبلی کے رکن بھی رہے۔ مفکر احرار پوڈھری افضل حق رحمہ اللہ کے بعد مجلس احرار میں وہ دوسری شخصیت تھے جنہوں نے قلم سننجالا اور تحریری میدان میں بھی مجلس اور قوم کی خوب رہنمائی کی۔ مولانا مظہر علی اظہر نے شیعہ مسلمک سے تعلق رکھنے کے باوجود ۱۹۴۵ء کی تحریک مدح صحابہ لکھنؤ کی قیادت کی، انہوں نے ۱۹۵۳ء کی تحریک مقدس تحفظ ختم نبوت میں بھی بھرپور حصہ لیا۔ ۱۹۵۸ء میں مجلس احرار سے پابندی ختم ہوئی تو احیاء احرار کے لیے ملک بھر میں احرار کانفرنسوں میں اور جلوسوں میں شرکت و خطاب کیا۔ پیرانہ سالمی کے باعث عملی طور پر احرار سے الگ ہو گئے لیکن ان کی شخصیت کا یہ پہلو بہت ہی تباہا ک اور تاریخی ہے کہ احرار سے عملی طور پر الگ ہونے کے باوجود آخر متمک ڈھنی طور پر احرار سے ہی وابستہ رہے اور کسی دوسری جماعت میں شامل نہ ہوئے۔ ۱۹۷۲ء میں ان کی رہائش گاہ پر مجھے ان کی زیارت ولقات کا شرف حاصل ہوا۔ مولانا کا انتقال ۲ نومبر ۱۹۷۷ء کو لاہور میں ہوا۔ انتقال سے دو ماہ قبل، ۱۹۷۲ء کو پارلیمنٹ نے قادیانیوں کو غیر مسلم اقلیت قرار دیا اور مولانا اپنی زندگی میں یہ عظیم فیصلہ سن کر دنیا سے رخصت ہوئے۔ اُن کی نماز جنازہ جانشین شیخ الشفیعہ مولانا عبد اللہ انور نے پڑھائی۔

انہوں نے مختلف کتابیں تصنیف کیں جن میں خطبات احرار، تحریک مدح صحابہ، تحریک مسجد شہید گنج، ہمارے فرقہ وارانہ فیصلے کا استدرائج، دنیا کی بساط سیاست، مرزا غلام قادری اور سقیا تھر پر کاش، عصمت آدم، قرآن و حدیث کی روشنی میں اور دیگر کئی مضامین اور پکنفلش اُن کے قلم سے نکلے، زیر نظر مضمون ”جدوجہد آزادی میں احرار کا حصہ“، مجلس احرار اسلام کے ترجمان روزنامہ ”آزاد“ لاہور، ستمبر ۱۹۵۸ء میں شائع ہوا، جسے تاکہ احرار، جانشین امیر شریعت مولانا سید ابو معاویہ ابوذر بخاری رحمہ اللہ نے ۱۹۶۸ء میں اپنے تمهیدی و تعارفی کلمات کے ساتھ شائع کیا۔

۱۹۶۲ء میں ایوب خان کی مارشل لاکھومت نے سیاسی جماعتوں سے پابندیاں ختم کیں تو احرار کی قیادت کی ذمہ داری حضرت سید ابوذر بخاری نے سنچالی۔ انہوں نے مجلس کی تاریخ و تعارف پر کئی رسائل شائع کیے جواب نایاب و ناپید ہیں۔ ان رسائل کو نقیب ختم نبوت میں ہر ماہ شائع کرنے کا فیصلہ کیا گیا ہے۔ تاکہ کارکنان احرار کو اپنی تاریخ اور کارناموں سے آگاہی اور فکری تربیت کا موقع فراہم ہو۔ چنانچہ اس سلسلے کا آغاز مولانا مظہر علی اظہر علیہ الرحمۃ کے درج ذیل مضمون سے کیا جا رہا ہے۔ گرقوبل افتدرز ہے عزو شرف۔ (سید محمد فیصل بخاری)

تمہری بیوی:

تاریخ احرار

عربی کا مشہور مقولہ ہے "صَاحِبُ الْبَيْتِ أَذْرَى بِمَا فِيهَا" "گھر والا، مکان میں جو کچھ ہے اسے دوسروں سے زیادہ جانتا ہے۔ زیرِ نظر رسالہ جناب مولوی مظہر علی اظہر کے ایک مختصر مگر جامع تاریخی مضمون کی کتابی شکل ہے۔ جو انہوں نے مجلس احرار اسلام کی قربیاً چالیس سالہ انقلابی زندگی میں سے تیس برس کے مختلف ادوار کی سنوارت ترتیب و نقشہ کشی کے طور پر آج سے سوانوں سال پہلے لکھا تھا، حسن اتفاق سے مولوی صاحب موصوف چونکہ جماعت کے بانی اکابر میں شامل تھے، لہذا مجلس کے ظاہر و باطن کو دوسروں سے بہر حال زیادہ اور بہتر جانتے تھے۔

ان دنوں برسوں کے تعطیل، سیاسی و ملکی انقلاب اور جماعتی تغیر کے بعد جماعت کا مرکزی مکتبہ مجلس کے علمی و ادبی، تبلیغی و سیاسی اور تحریکی و انقلابی کارناموں پر مشتمل شریکر کی بالا قساط اشاعت میں مصروف ہے۔ اس لیے موضوع کے ساتھ پوری مناسبت و مطابقت کے پیش نظر اس رسالہ کی اشاعت بھی نہایت اہم ضروری اور بروقت اقدام کی صورت میں بروئے کار آ رہی ہے۔ آزادی وطن اور غلبہ اسلام کی خالص عوامی اور دینی جدوجہد کی تاریخ کے متلاشی، پشمہ تھاقق سے سیرابی کے منتظر و مجسس عوام و خواص اور متعلقین جماعت، خصوصاً علماء و طلباء، مسکولوں کا الجھوں کے مدرس اور مسلمین ان شاء اللہ تعالیٰ ایسے خالص علمی اور تاریخی مضامین سے بہت زیادہ مستفید و ممنظوظ ہوں گے، انھیں حق و باطل میں فرق و تمیز کا صحیح شعور حاصل ہو گا۔ غلط کوچھوڑ کر صحیح و صواب کو اختیار کرنے کے لیے پچھے و جدان کی ہدایت نصیب ہو گی۔ یعنی وہ ضمیر بیدار، ایمان مسٹحکم اور عمل صارع کے مفہوم و مصدقہ سے فریب و آشنا ہو سکیں گے۔ پھر زبان سے بڑھ کر قدم کا مرحلہ طے کرنا اور راہ حق کا مسافر بننے کے لیے قافلہ مجاہدین کی ہمدرکابی اور طلب منزل کے لیے مصروفیت و جادہ پیائی کا شرف حاصل ہونا اپنے بس کی چیز نہیں۔

ایں سعادت بہ زورِ بازو نیست تا نہ بخشند خداۓ بخشندہ
البیتہ خلوص نیت اور بقدر ممکن سعی و عمل کی کچھ پونچی اگر ساتھ ہو تو پھر عنایت و رحمت اور توفیق الہی، ہادی و دشمنوں بن کر برسوں کی کٹھن راہ گھڑیوں میں طے کر دیتی اور وصال منزل مقصود کی نعمت ولذت سے بہرہ و فرمادیتی ہے۔ اللہ تعالیٰ اپنے فضل و کرم سے ہمیں کتاب و سنت، اسوہ ازواج و اصحاب رسول علیہم السلام، اجتماع امت، فقیر مجہدین اور طریقہ سلف صالحین کی روشنی میں حق نہیں، حق گوئی، حق کیشی و حق کوشی اور مجاہدین احرار کی دینی رفاقت سے بہرہ اندو رزکھیں اور اس کی برکت سے نظام شریعت کا چلن دیکھنا نصیب فرمائیں۔ آمین ثم آمین۔ والسلام

رافق السطور، خادم احرار، ابن امیر شریعت، سید ابو معاویہ ابوذر بخاری، ناظم اعلیٰ مجلس احرار اسلام پاکستان
کاشانہ معاویہ ۲۳۲، کوٹ تغلق شاہ، ملتان شہر عصر

۱۴۳۸ھ

۱۹۶۸ء

جدوجہد آزادی اور مجلس احرار:

اس صدی کی پہلی جنگ عظیم میں ترکی کے شکست کھانے کے بعد دنیا نے اسلام اور ہندوستان کی سیاست میں ایک اہم تبدیلی واقع ہوئی۔ وہ مسلمان جو جنگ عظیم میں انگریزوں کی مدد اس بنا پر کر رہے تھے کہ انگریز نے حتی وعدے کیے ہیں کہ وہ ترکی کو شکست دینے کے بعد اس کے کسی حصے پر قبضہ نہیں کریں گے۔ بعد ازاں جنگ کی سیاست نے ان کو بے حد پریشان کیا اور ان کو معلوم ہو گیا کہ انگریزی وعدے حسینوں کے روایتی وعدوں سے زیادہ قدر و قیمت نہیں رکھتے۔ شریف مکہ سے وعدہ کیا گیا تھا کہ انتخاص عرب کے بعد عرب کی ایک حکومت بنائی جائے گی اور شریف مکہ اس کے باڈشاہ ہوں گے۔ لیکن انگریزی سیاست نے ہندوستان، عرب اور مصر کے مسلمانوں سے لڑائی کے وقت مدد لینے کے بعد دو گروہ قدر اقدامات کیے۔ ایک تو پر کہ ذمہ دار لوگوں کی زبان سے دنیا کو یہ آواز سنائی کہ جزء ایمن بی نے شام کا علاقہ فتح کر کے آخری اور کامیاب صلیبی جنگ لڑی ہے، اس اعلان نے دنیا نے اسلام کو یہاں کیک و رطہ حیرت میں ڈال دیا کہ ہم تو اسے ایک سیاسی جنگ سمجھتے رہے لیکن انگریزی حکومت کے دل میں صلیبی جنگوں کی صدیوں پرانی جنگوں کی شکست کی یاد محفوظ تھی۔ اور انہوں نے ۱۹۱۲ء کی جنگ میں مسلمانوں کو بے وقوف بنا کر ترکوں کے خلاف لڑایا اور جنگ ختم ہونے پر اس کے کامیاب صلیبی جنگ ہونے کا اعلان کر دیا۔

شریف مکہ کو دنیا نے اسلام نے تو غدار قرار دیا لیکن اس کی بد قسمی یہ ہوئی کہ اس سے انگریز مدبروں نے بھی غداری کی اور عرب کو چھوٹے ٹکڑوں میں بانٹ کر ان میں باہمی اختلاف کا پیچ بویا۔ اور اپنی سیاست کو ”لڑاؤ اور کام چلاو“ کی منزل پر گامزن کیا۔

۱۹۱۸ء میں ہی جشن فتح کے موقع پر غیر منقسم ہندوستان میں اس جشن کے باہیکاٹ کا فیصلہ کیا گیا اور ۱۹۱۸ ستمبر میں جگہ جگہ جلسے کر کے لوگوں کو اس باہیکاٹ میں شریک ہونے اور جشن فتح سے اجتناب کرنے کی تلقین کی گئی۔ دلی سے علمائے کرام نے اعلان شائع کیا تھا جس کی تمجید کی گئی۔ مجھے علم نہیں کہ بعد میں مجلس احرار کے کارکن بننے والوں نے اس تحریک میں حصہ لیا۔ مجھے تو اپنے بارے میں علم ہے کہ ۱۹۱۸ ستمبر میں حاجی عبدالرحمن صاحب نے علماء کا حکم پہنچانے کے لیے جامع مسجد میں جلسہ رکھا تو تقریر کے لیے نظر انتخاب مجھ پر پڑی۔ میں نے کبھی تقریر کی ہی نہیں تھی اس لیے معدودت کی۔ لیکن کوئی دوسرا تقریر کرنے والا ہی نہ تھا کیونکہ سیاسی جلسوں کا رواج ہی نہ تھا، آخر میں نے لکھ کر آٹھ دس صفحے کی تقریر پڑھ کر سنا دی۔ اس طرح میری سیاسی زندگی کا آغاز ہوا۔

جشن فتح کی سرکاری تقریبات کے باہیکاٹ کے چند ماہ بعد تک خاموشی رہی۔ گو خلافتِ اسلامیہ کے تحفظ کے لیے کام کرنے کا جذبہ رونما ہوا اور کچھ سرکاری لوگ بھی اس تحریک کو اپنانے لگے۔

لیکن مارچ ۱۹۱۹ء میں حالات نے یکا یک پلٹا کھایا۔ گاندھی جی نے اعلان کیا کہ جدو جہد آزادی کو شروع

ماہنامہ ”نقیبِ ختم نبوت“ ملتان (ستمبر 2018ء)

تاریخ احرار

کرنے کے لیے ۲۶ اپریل کو ہر جگہ جلسے کیے جائیں اور ہڑتال کی جائے۔ مسلمان ہر جگہ انگریزی اقتدار سے نالاں تھے۔ اس لیے ۱۸۵۷ء کی جنگ آزادی کے بعد پہلی مرتبہ ہندو اور مسلمان انگریزی اقتدار کے خلاف ہمنوا نظر آئے۔ امر تسریں ۶ اپریل آنے سے پہلے ڈاکٹر سیف الدین کچلو اور ڈاکٹر سٹیہ پال کو گرفتار کر لیا گیا۔ اور جب ہجوم احتجاج کرنے کے لیے ڈپی کمشنر کی طرف گیا تو ریل کے پل پر روک کر گولی چلا دی گئی۔ کئی لوگ قتل اور زخم ہوئے اور واپس ہونے والے ہجوم نے شہر میں بلچل مچا دی۔ کئی عمارتوں کو آگ لگادی گئی اور کئی انگریز قتل کر دیے گئے۔ اور شہر پر انگریزی حکومت کا قابو نہ رہا۔ اسی طرح لاہور، قصور، گوجرانوالہ اور لاہل پور میں بھی فسادات ہوئے۔ ۱۳ اپریل کو بیساکھی کے دن جلیانوالہ باخ میں جزل ڈائر نے جلسہ گاہ میں گولیاں چلا کر جلسے میں موجود لوگوں کو نشانہ بنا کر سیکڑوں کو موت کے گھاث اتنا رکھی ٹلیوں میں مارشل لاء کا اعلان ہوا اور اسی طرح جنگ آزادی نے ایک نیارخ اختیار کیا۔

کانگرس نے دسمبر ۱۹۱۹ء میں اپنا سالانہ اجلاس امر تسریں میں منعقد کیا۔ اس وقت کو غیمت سمجھ کر مسلمانوں نے مجلسِ خلافت کے اجلاس کے لیے امر تسریکو تجویز کیا۔ ان اجلاسوں سے قبل حکومت برطانیہ نے علی برادران کو طویل نظر بندی سے رہا کیا اور وہ بھی امر تسریکو تھا۔ مجلسِ خلافت کی بنیاد بھی وہیں قائم ہوئی۔ لیکن دسمبر کے آنے سے پہلے ہی مارشل لاء کی عدالتوں میں مختلف مقدمات ڈائر ہو چکے تھے۔ بیالہ اور گورداش پور میں بھی گرفتاریاں ہوئیں۔ ان میں حاجی عبدالرحمٰن صاحب کے ساتھ میں بھی تھا۔ ہم سواد و ماہ بعد رہا کر دیے گئے اور کانگرس اور خلافت جماعتوں میں حصہ لینے لگے۔ میں نے ۲۶ اپریل کے جلسے میں ایک نظم پڑھی جس کا مطلع تھا:

پڑی ہے سر پہ ہمارے بلاۓ رولٹ بیل
خدا جہاں سے اٹھائے بناۓ رولٹ بیل
میرے بھائی صاحب مر جوم نے ایک نظم پڑھی تھی جس میں ایک ٹیپ کا بند تھا:
جگر بڑھائے ہوئے ، جان و دل لڑائے ہوئے
چلے چلو انھیں لندن تک بھگائے ہوئے
بھائی صاحب کی نظم بھی میرے ذمے ڈال دی گئی اور مجھے خوشی ہوئی کہ ان کی گرفتاری تک نوبت نپہنچی اور مجھے اکیلے ہی جیل جانا پڑا۔

دسمبر ۱۹۱۹ء میں کانگرس کے سالانہ اجلاس امر تسریں میں سب سے پہلے مجھے نظم پڑھنے کے لیے کہا گیا۔ جس کے پہلے چار مصروع تھے:

چلائی تو نے نہ توں پہ ظلم کی گوئی
صدرا ضمیر کی لیکن نہ تجھ سے کچھ بولی

کیا جو خون ہزاروں کا، تب کمر کھولی
کہ چین آ گیا کھیلی لبو کی جب ہوئی

۱۹۲۰ء میں مدرسے اور کالج چھوڑ کر قومی کام کرنے کا فیصلہ کیا تو میں نے بھی وکالت ترک کی او مجلس خلافت سے مسلک ہو کر کام شروع کیا۔ کاغذ کام بھی کرتا رہا۔ ۱۹۲۱ء میں ہجرت کی تحریک چلی جس کے لیے مولانا سید عطاء اللہ شاہ بخاری علیہ الرحمۃ نے بہترین کام کیا۔

ہمیں ایک دوسرے سے روشناس ہونے کا موقع ۱۹۲۳ء کے آخر میں ملا۔ جب کہ ۱۹۲۱ء کی تحریک میں گرفتاریاں دینے کے بعد ہائی پر ہم مجلس خلافت کے ایک اجلاس میں لاہور میں جمع ہوئے۔ وہاں چودھری افضل حق مرحوم نے مجھے اور میں نے ان کو بیچانا کہ ہم ۱۹۱۱ء کے زمانے میں اسلامیہ کالج لاہور میں ریواز ہوٹل میں رہا کرتے تھے۔ ہم نے ایک دوسرے کو اپنی کہانی سنائی، اس طرح مولانا حبیب الرحمن لدھیانوی اور دیگر حضرات سے تعارف ہوا۔ اس وقت سے لے کر ۱۹۲۸ء تک ہم سب مجلس خلافت اور کاغذ میں کام کرتے رہے۔ لیکن ۱۹۲۸ء میں جب خلافت میں باہمی اختلافات زیادہ ہو چکے تھے، ملکتے کے اجلاس میں ایک صوبہ کے کارکنوں نے پستول نکال لیے۔ ڈاکٹر انصاری مرحوم نے فوراً درمیان میں آ کر پستولوں کا چلانا بند کرایا اور حالات پر قابو پالیا۔ لیکن اس ماحول میں اب کام کرنا بے کارہی نہیں بلکہ خطرناک ہو گیا۔

کاغذ میں ڈینین اسٹیشیس یا برطانوی اقتدار کے اندر حکومت خود اختیاری کا مطالبہ کیا اور ساتھ ہی یہ ڈمکی بھی دی کہ اگر ایک سال کے اندر ایسا نظام تیار نہ کیا گیا تو اگلے سال مکمل آزادی کے مطالبے کا اعلان کر دیا جائے گا۔ ۱۹۳۰ء میں ہم نے انجام کا مجلس خلافت سے علیحدہ ہونے کا فیصلہ کیا اور مجلس احرار اسلام کی بنیاد رکھی۔ ۱۹۲۹ء میں مجلس خلافت سے مسلک ہوئے لیکن طریقہ کارکی بابت سوچتے رہے۔

مجلس احرار اسلام میں پنجاب کی مجلس خلافت کا ایک حصہ شامل نہ ہوا۔ اس حصے میں مولانا عبدالقدار قصوری، ڈاکٹر محمد عالم اور دیگر حضرات شامل تھے۔ مولانا ظفر علی خاں پہلی میٹنگ (روز ۲۹ دسمبر ۱۹۲۹ء) میں ہمارے ساتھ شامل ہوئے لیکن بعد میں ڈاکٹر محمد عالم انھیں اپنے ساتھ لے گئے۔ ڈاکٹر محمد عالم خلافت سے کٹ کر کاغذ میں سے زیادہ قریب رہنے کے خواہاں تھے لیکن ہم کاغذ میں سے قریب رہنے ہوئے مسلمانوں کے احساسات اور ان کے تحفظ سے عہدہ برآ ہونا چاہتے تھے۔

مجلس اور اسلام کا مشکل ترین راستہ:

اس مرحلے پر یہ سمجھنے کی ضرورت ہے کہ مجلس احرار اسلام کے رہنماؤں نے جن میں سید عطاء اللہ شاہ بخاری،

۱۔ یعنی باضابطہ تشكیل، ورنہ ابتدائی خاکہ کو تیار کیا جا چکا تھا۔ (ابوذر)

ماہنامہ ”تیبی ختم نبوت“ ملتان (ستمبر 2018ء)

تاریخ احرار

مولانا حبیب الرحمن لدھیانوی، چودھری افضل حق، شیخ حسام الدین اور دیگر حضرات شامل تھے۔ اپنے لیے مشکل ترین راستہ اختیار کیا۔ اس راستے کے دونوں طرف دو بہتر اور زیادہ آسان گزار راستے تھے۔ ایک طرف تو انگریزی حکومت سے تعاوون کا راستہ تھا جس پر مسلمان زمینداروں، انگریزی خوانوں اور علماء و صوفیاء وغیرہ کی ایک کثیر جماعت تھی۔ اس راستے پر چلتے ہوئے دنیوی اقتدار، رزق و فراور نام و نمود کی راہیں کھلتی تھی۔

دوسری طرف کا انگرس جماعت تھی جس پر ہندو سرمایہ داروں کا اثر تھا اور انگریزوں کے بعد دوسرے درجے پر حصولِ ملازمت میں امداد دے سکتی تھی۔

احرار کا نقطہ نظر یہ تھا کہ جہاں انگریزی اقتدار کا سامنا ہوتا وہاں کا انگرس اور ہر اس جماعت سے تعاوون کرو جو اس اقتدار سے ٹکرائی ہو۔

چنانچہ ۱۹۳۰ء میں جب کا انگرس نے سول نافرمانی کی تحریک شروع کی اور پنڈت مالویہ کو صدر نامزد کیا گیا تو انھوں نے چودھری افضل حق کو کا انگرس مجلس عمل کا نامزد کیا۔ چودھری صاحب نے مجھ سے مشورہ کیا اور رائے یہی قرار پائی کے مشکل کے وقت ساتھ دینا ہی چاہیے۔ چودھری صاحب دلی گئے اور جاتے ہی قید ہو گئے۔ ڈھلن بھائی پیل اور دیگر دوستوں کے ساتھ دلی جیل میں رہے۔

۱۹۳۱ء میں تحریک کشمیر شروع ہوئی جس میں مجھے بطور ڈکٹیٹر کام کرنا پڑا اور سب احرار لیڈر جیلوں میں گئے۔

۱۹۳۳ء میں مجلس احرار اسلام کی ہر دہزیزی سے خائف ہو کر حکومت نے ۱۹۳۵ء میں مسجد شہید گنج کا بھگڑا کھڑا کیا اور احرار کارکنوں کو فنا کرنے اور جماعت کو بدنام کرنے کی تدبیر کی۔ لیکن مجلس احرار اسلام نے اپنی بساط کے مطابق درست بات اپنی قوم سے کہہ کر اس کی ناراضی مولے لی۔ لیکن تحریک آزادی کو نقصان پہنچانا پسند نہ کیا۔ ۱۹۳۷ء سے لے کر ۱۹۳۹ء تک احرار نے مسئلہ فلسطین اور دیگر مسائل کی طرف توجہ دی۔ ۱۹۳۶ء میں ایک وفد حجاز میں بھیجا جس کے رکن مولانا ظہور احمد گبوی، (امیر احمد بن حزب الانصار بھیرا، ضلع سرگودھا)، مولانا داؤد غزنوی اور راقم الحروف تھے۔

ہم نے شاہ عبدالعزیز ابن سعود سے ملاقات کی اور عرب کے مسائل پر تبادلہ خیال کیا۔ جس سے حالات کا بہترین نقشہ فریقین کے ذہن میں آگیا۔ با تیس کچھ ایسی تھیں جن کا ڈھنڈو را پیٹنا درست نہ تھا۔ میں برس کے بعد ہمیں بدلتی ہوئی دنیا نے اپنی کوششوں کا تھوڑا بہت شہرہ دکھایا ہے۔

آنے والی جنگ کو قیب سمجھ کر ہم نے ۱۹۳۸ء میں خوب پروپیگنڈا کیا کہ انگریزی حکومت کی امد انبیں کرنی چاہیے۔

۱۹۳۹ء میں بھی یہی ہم جاری رہی۔ مجھ پر ۱۹۳۹ء میں ایک مقدمہ راول پنڈی کی تقریر کی بنا پر چلا گیا۔ تقریر میں اضافہ کیا گیا تھا۔ لیکن مقدمہ چلانے کا مقصد یہ تھا کہ فوجی بھرتی کو نقصان نہ پہنچے۔ چودھری افضل حق کو قید کرنے کے لیے سر سکندر

ماہنامہ ”تیپ ٹائم نبٹ“ ملتان (ستمبر 2018ء)

تاریخ احرار

حیات نے جنگ شروع ہو جانے پر امرتسر کی انتخابی مہم میں جس کے چودھری صاحب امیدوار تھے، ایک تقریر کی جس میں فوجی بھرتی کے فوائد بیان کیے اور چیلنج کیا کہ کوئی اس کا جواب دے۔ چودھری صاحب نے خود جواب دے کر قید ہونا پسند کیا اور ووٹنگ ختم ہوتے ہی دفتر احرار سے گرفتار کر لیے گئے۔

احرار کی ہمت کو یہ گرفتاریاں توڑنے سکیں مجلسِ عامل احرار نے جنگ شروع ہونے کے ایک ہفتے کے اندر امرتسر میں جمع ہو کر فیصلہ کیا کہ جنگی امداد کے خلاف قوم کو پکارا جائے۔ چنانچہ شیخ حسام الدین صاحب پہلے ڈکٹیٹر مقرر ہوئے اور انہوں نے امرتسر اور لاہور اور دیگر مقامات پر کئی تقریریں کیں۔ آخر انہیں پانچ سال قید کی گئی۔ آغا شورش کا شیری بجھ سال کے لیے جیل بھیج دیے گئے اور سینکڑوں نہیں ہزاروں آدمی ہر حصہ ملک میں جنگی امداد کی مخالفت کرتے ہوئے قید ہوئے۔ مولا ناجیب الرحمن لدھیانوی کو دھرم سالہ جیل میں نظر بذرکھا گیا تھا۔ نتیجہ یہ ہوا کہ لڑائی جیتنے کے باوجود انگریزی حکومت کو بلا تاخیر ہندوستان چھوڑنے کا فیصلہ کرنا پڑا۔

تقسیم ملک کے جھگڑے نے دماغوں کو پریشان کیا۔ ہندو، مسلمان اور سکھ اپنی طبیعتوں کو قابو میں نہ رکھ سکے اور انگریز کی طرح مستقبل سنوارنے کی بجائے اپنے عارضی غیظاً و غضب کے غلام بن گئے اور اپنے ہاتھوں وہ کچھ کیا جس پر کسی کوشش کا سر جھکائے بغیر چارہ نہیں۔

تقسیم ملک کی ستم کاریوں میں سے ایک یہ بھی ہے کہ اس نے احرار کے دل و دماغ کو بھی تقسیم کر دیا اور اب چودہ سال کے بعد بھی یہ خطرہ ہے کہ اس پریشانی دل کو مجمعیت خاطر میں بدلنے کا سامان ہو سکے گا یا نہیں۔

اللہ ہمیں تقسیم شدہ ملک کے حالات بہتر بنانے اور پاکستان کی تصحیح خدمت کرنے کی توفیق ارزانی فرمائے۔ (آمین)

(مطبوعہ: روزنامہ ”آزاد“ لاہور، ۲۷ ستمبر ۱۹۵۸ء)

